

NAS प्रश्न बैंक

कक्षा-5

विषय – हिन्दी

हिन्दी

निम्नलिखित गद्यांश को ध्यानपूर्वक पढ़कर प्रश्नों के उत्तर दीजिए—

कम्प्यूटर एक इलेक्ट्रॉनिक गणना मशीन है। यह हमारे विज्ञान की नवीनतम उपलब्धि है। आज सारे विश्व में कम्प्यूटर का प्रयोग किया जा रहा है। कम्प्यूटर हमारे दिमाग से भी तेज काम करता है। कम्प्यूटर से की गई गणना हमेशा सही होती है। आज हमारे देश में कम्प्यूटर विभिन्न क्षेत्रों में काम कर रहा है।

चार्ल्स बैबेज को कम्प्यूटर का जन्मदाता माना जाता है। उन्होंने उन्नीसवीं सदी के आरंभ में पहला कम्प्यूटर बनाया था। कम्प्यूटर निर्देशों के आधार पर काम करता है। इसमें संचय क्षमता होती है। हम अपनी विभिन्न फाईलों आदि को कम्प्यूटर की मेमोरी में सुरक्षित कर सकते हैं।

आज कम्प्यूटर से हर काम बहुत आसान हो गया है। रेल-टिकट आरक्षण, बैंकिंग, मौसम की जानकारी, यातायात, शिक्षा, सूचना, प्रकाशन, प्रिंटिंग, चिकित्सा, परीक्षा फल निर्माण आदि सभी क्षेत्रों में कम्प्यूटर ने क्रांति ला दी है। मनोरंजन के क्षेत्र में भी कम्प्यूटर ने सफलता प्राप्त की है। इस पर तरह-तरह के खेल फिल्म एवं गीतों का आनंद लिया जा सकता है।

कम्प्यूटर द्वारा इंटरनेट के माध्यम से आज संसार बहुत छोटा जान पड़ता है। इंटरनेट से संसार के किसी भी भाग से सूचना और आँकड़ों को प्राप्त किया जा सकता है। कम्प्यूटर क्रांति ने हमें विकास के नए सोपान प्रदान किए हैं। यह हमारे जीवन का महत्वपूर्ण अंग बन गया है। इसके अभाव में उन्नति की कल्पना भी नहीं की जा सकती है।

यह संगणक निराला है, यह जन जन को अति भाता है।
बड़े-बड़े उलझे मसलों को, क्षण में हल कर जाता है।

- कम्प्यूटर को हिन्दी में कहते हैं—
(अ) संचयक (ब) संगणक (स) विज्ञानक (द) प्रकाशक
- कम्प्यूटर का प्रयोग किया जा रहा है—
(अ) राजस्थान में (ब) सारे विश्व में (स) केवल भारत में (द) केवल विद्यालय में
- कम्प्यूटर के जन्मदाता कहे जाते हैं—
(अ) अब्दुल कलाम (ब) डॉ. विश्वेश्वरैया
(स) डॉ. होमी जहाँगीर भाभा (द) चार्ल्स बैबेज
- पहला कम्प्यूटर बनाया गया था—
(अ) 19वीं सदी में (ब) 21वीं सदी में (स) 17वीं सदी में (द) 15वीं सदी में
- कम्प्यूटर से काम होता है—
(अ) देरी से (ब) मुश्किल से (स) धीरे-धीरे से (द) आसानी से

6. कम्प्यूटर से निम्नलिखित में से कौनसा काम नहीं किया जाता है—
 (अ) सूचना एवं आँकड़े प्राप्त करना (ब) रेल—टिकट आरक्षण
 (स) मौसम की जानकारी (द) निर्देश देना
7. तरह—तरह के खेल, गीतों एवं फिल्मों का आनंद लिया जा सकता है—
 (अ) रेडियो से (ब) मशीनों से (स) सूचना से (द) कम्प्यूटर से
8. कम्प्यूटर काम करता है—
 (अ) निर्देशों के आधार पर (ब) संकेतों के आधार पर
 (स) आँकड़ों के आधार पर (द) जीवन के आधार पर
9. संगणक का अर्थ है—
 (अ) निर्देश देने वाला (ब) गणना करने वाला (स) संचय करने वाला (द) संकेत देने वाला

निम्नलिखित गद्यांश ध्यानपूर्वक पढ़कर प्रश्नों के उत्तर दीजिए—

एक बार एक चित्रकार एक चित्र बनाकर राजा के पास ले गया। राजा ने उसे पचास रूपये दिए। तब चित्रकार ने पूछा कि महाराज, आपने चित्र की कीमत दी है या मुझे गरीब जानकर ही रूपये दिए हैं। तब राजा ने कहा कि चित्र में क्या धरा है? हमने तो तुमको गरीब जानकर ही रूपए दिए हैं। तब चित्रकार अपना चित्र लेकर वहाँ से चला आया। रास्ते में उसे एक गरीब आदमी मिला।

उसने चित्र देखा तो वाह! वाह! कर उठा। उसने कहा कि इस चित्र की कीमत दस हजार रूपये भी कम है। तब चित्रकार ने पूछा कि भला ऐसी इसमें क्या बात है? तब वह बोला कि चित्र में एक गूजरी सिर पर पानी का घड़ा लिए चली जा रही है, उसके पैर में काँटा लग गया है, सो उसके दर्द से उसके नाक में बल पड़ गया है। वह दाँतों से ओठों को दबाए चीत्कार करती—सी चली जा रही है। पीड़ा के कारण इसके रोम—रोम में बल पड़ा हुआ है। बस इसी बात पर मैं रीझ गया हूँ।

चित्रकार उसकी कद्रदानी पर बहुत खुश हुआ। उस आदमी के पास सिर्फ एक रूपया ही था, उसे चित्रकार ने चित्र की कीमत स्वरूप ले लिया और संतुष्ट होकर चला गया।

10. चित्रकार राजा के पास क्यों गया ?
 (अ) चित्र दिखाने (ब) रूपए लेने
 (स) गरीब आदमी से मिलने (द) राजा को खुश करने
11. राजा ने चित्रकार को कितने रूपये दिए?
 (अ) दस हजार से अधिक (ब) दस हजार से कम
 (स) पचास रूपये (द) एक रूपया

12. चित्र को देखकर वाह! वाह! किसने कहा?
 (अ) राजा ने (ब) चित्रकार ने (स) गरीब आदमी ने (द) गूजरी ने
13. राजा ने चित्रकार से क्या कहा?
 (अ) चित्र बहुत बुरा है। (ब) चित्र में क्या धरा है?
 (स) तुम बहुत गरीब हो। (द) चित्र बहुत सुंदर है।
14. चित्र में गूजरी चीत्कार करती हुई क्यों चली जा रही थी?
 (अ) पैर में काँटा चुभने से (ब) पानी के घड़े के भार से
 (स) नाक में बल पड़ने से (द) दाँत में होंठ दबाने से
15. कद्रदानी का आशय है—
 (अ) रूपये देना (ब) निंदा करना (स) सम्मान करना (द) सहमति देना
16. चित्रकार चित्र की कीमत एक रूपया लेकर ही संतुष्ट हो गया, क्यों?
 (अ) गरीब आदमी ने चित्र की प्रशंसा करके सम्मान दिया था।
 (ब) गरीब आदमी ने रूपये देने से इंकार कर दिया था।
 (स) चित्र किसी को अच्छा नहीं लगा था।
 (द) चित्रकार को अधिक कीमत मिलने की उम्मीद नहीं थी।
17. चित्रकार का चित्र देखकर गरीब आदमी पर क्या प्रभाव पडा?
 (अ) वह चित्र पर रीझ गया। (ब) उसने चित्र की कमियाँ निकाली।
 (स) चित्र की कीमत नहीं देने का कहा। (द) चित्र अन्य स्थान पर बेचने को कहा।

निम्नलिखित पद्यांश ध्यानपूर्वक पढ़कर प्रश्नों के उत्तर दीजिए—

आओ, नया समाज बनाएँ।
 इस धरती को स्वर्ग बनाएँ।
 आओ, नया समाज बनाएँ।।

जाति—पाँति के बंधन तोड़ें
 अपनेपन की कड़ियाँ जोड़ें,
 इस धरती के हर मानव का
 मानवता से नाता जोड़ें।
 एक दूसरे के सुख—दुःख में
 मिलकर बैठें हाथ बटाएँ।

इस माटी का कण-कण चंदन।
इसे करें हम शत-शत वंदन।
नई रोशनी की किरणें बन
आज सजा दें हर घर-आँगन।

मिलजुल कर आगे बढ़ने का
सबके मन में भाव जगाएँ
आओ नया समाज बनाएँ।।
श्रम को जीवन मंत्र बनाएँ
ऊँच-नीच का भेद मिटाएँ
भारतमाता के हम सपूत बन
नवजीवन की अलख जगाएँ।

धरा सभी की, गगन सभी का
यही प्रेम संदेश सुनाएँ।
आओ नया समाज बनाएँ।।

18. कविता में क्या बनाने की बात कही गई है?
(अ) नया जीवन (ब) नया आँगन (स) नया आकाश (द) नया समाज
19. हमें कौनसे बंधन तोड़ने चाहिए?
(अ) भावना के (ब) जाति-पाँति के (स) रीति-रिवाज के (द) सहयोग के
20. आपस में प्रेम व भाईचारे की भावना कहलाती है—
(अ) अपनापन (ब) सयानापन (स) बचपन (द) अनजानापन
21. देश की माटी का कण-कण कैसा है?
(अ) वंदन (ब) चंदन (स) बंधन (द) नंदन
22., आज सजा दे हर घर आँगन। रिक्त स्थान की पूर्ति करें।
(अ) प्रेम से (ब) अलख से
(स) श्रम से (द) नई रोशनी की किरणें बन
23. स्वर्ग का विलोम शब्द है—
(अ) धरती (ब) आकाश (स) नर्क (द) आँगन

24. ऊँच—नीच की भावना को मिटाने के लिए आवश्यक है—
 (अ) प्रेम (ब) भाईचारा (स) मानवता (द) उपर्युक्त सभी
25. एक दूसरे के सुख—दुःख में क्या करना चाहिए?
 (अ) मिलकर हाथ बँटाना चाहिए। (ब) घर—आँगन सजाना चाहिए।
 (स) शत्—शत् वन्दन करना चाहिए। (द) मन में भावना जगाना चाहिए।
26. कविता का शीर्षक है—
 (अ) मंत्र बनाएँ (ब) अलख जगाएँ (स) भेद मिटाएँ (द) नया समाज बनाएँ
27. पंक्ति किस वाक्यांश से पूर्ण होगी— मिलजुलकर आगे बढ़ने का.....।
 (अ) यही प्रेम संदेश सुनाएँ। (ब) नवजीवन की अलख जगाएँ।
 (स) श्रम को जीवन मंत्र बनाएँ (द) सबके मन में भाव जगाएँ।

निम्नलिखित पद्यांश ध्यानपूर्वक पढ़कर प्रश्नों के उत्तर दीजिए—

घूम लिए हम खूब बाग में
 कर ली दुनिया की चर्चाएँ
 आओ बैठें झील किनारे
 नए ढंग से पाठ पढ़ाएँ

तिनका—तिनका चुनकर लाकर
 बया घोंसला बुनती है,
 जो मेहनत हाथों से करते
 उनकी किस्मत बनती है।

त्याग नींद का मोह सवेरे,
 चिड़ियाँ हमें जगाती हैं।
 मूल्यवान है समय बहुत ही
 हम सबको बतलाती हैं।

दाना—दाना खोजबीन कर,
 चींटी अन्न जमा करती है।
 बुरे समय के लिए बचाओ,
 यह शिक्षा हमको देती है।

देखो काँटे ओढ़— पहनकर,
 फूल सभी मुस्काते खिलते
 वही सुखी जो सहे मुसीबत,
 इन जैसे ही हँसते—हँसते।

इस नदी को देखो बहती,
 कभी न रुकती, दिन हो या शाम।

और करो कुछ और बढ़ो,
कहीं, लेती नहीं विश्राम।

पीपल, बरगद, नीम के नीचे,
पथिक सदा करते आराम।
सज्जन कभी न दुख देते,
आते सदा सभी के काम।

28. तिनका—तिनका चुनकर घोंसला कौन बुनती है?
(अ) मैना (ब) बया (स) कबूतरी (द) चकवी
29. कवि ने बहुत मूल्यवान किसे बताया है?
(अ) रूपया (ब) पैसा (स) समय (द) सोना
30. किस प्रकार के लोग सबके काम आते हैं?
(अ) दुर्जन लोग (ब) सज्जन लोग (स) अमीर लोग (द) सुंदर लोग
31. चींटी अन्न जमा क्यों करती है?
(अ) बुरे समय के लिए (ब) दूसरों को देखकर
(स) खाने के लिए (द) दूसरों को देने के लिए
32. नदी से हमें क्या प्रेरणा मिलती है?
(अ) निरंतर बहने की (ब) रुक—रुक कर बहने की
(स) कल—कल ध्वनि करने की (द) तेज बहने की
33. सज्जन पुरुष कैसे होते हैं?
(अ) किसी को दुखी नहीं करते हैं। (ब) दूसरों को परेशान करते हैं।
(स) सबको आराम नहीं करने देते हैं। (द) किसी के काम नहीं आते हैं।
34. सवेरे, चिड़ियाँ हमें जगाती है। रिक्त स्थान की पूर्ति करें।
(अ) शोर मचाकर (ब) नींद का मोह त्याग कर
(स) हमें हिलाकर (द) चींची की ध्वनि से
35. दिन का विलोम शब्द होगा?
(अ) रात (ब) शाम (स) प्रातः (द) दोपहर
36. निम्नलिखित में से हँसते—हँसते शब्द की तरह हैं —
(अ) आओं, चले (ब) चलते—चलते (स) गाना गाते (द) दिन—रात

37. पथिक आराम कहाँ करते है ?

(अ) धूप में (ब) पेड़ के नीचे (स) नदी किनारे (द) सड़क पर

38. "समय बहुत मूल्यवान है" ये कौन बता रहा है ?

(अ) चिड़िया (ब) नदी (स) पेड़ (द) फूल

निम्नलिखित गद्यांश ध्यानपूर्वक पढ़कर प्रश्नों के उत्तर दीजिए—

हमारा जीवन पेड़-पौधों पर आधारित है। इनके अभाव में हम जीवन की कल्पना भी नहीं कर सकते हैं। हम जिस हवा में साँस लेते हैं, वह हमें पेड़-पौधों से ही मिलती है। पेड़-पौधे हमारे द्वारा छोड़ी गई कार्बन डाई ऑक्साइड को ग्रहण करते हैं एवं बदले में हमें ऑक्सीजन देते हैं।

पेड़-पौधों से हमें सब्जियाँ, अनाज, फल आदि प्राप्त होते हैं। पेड़-पौधों से हमें इमारती लकड़ी मिलती है। फर्नीचर की लकड़ी भी हमें पेड़ों से मिलती है। रंग-बिरंगे एवं सुगंधित फूल और औषधियाँ भी हमें पेड़-पौधों से ही मिलती हैं।

कई उद्योग भी पेड़-पौधों पर आधारित हैं जैसे— कागज उद्योग, चीनी उद्योग, वस्त्र उद्योग, पटसन एवं जूट उद्योग आदि। पेड़-पौधों से हमें अनेक ऐसे लाभ हैं, जिनको हम देख नहीं सकते केवल अनुभव कर सकते हैं। पेड़-पौधे हमारे वातावरण को शुद्ध रखते हैं, वर्षा में सहायक होते हैं तथा तेज हवाओं को रोकते हैं। वृक्षों के महत्व को देखते हुए हमारे देश में पीपल, बरगद, नीम और केला जैसे अनेक वृक्षों की पूजा होती है।

हमें अधिक से अधिक वृक्ष लगाना चाहिए। पेड़-पौधों का संरक्षण करना हमारा पावन कर्तव्य है। इसी में मानव जाति का कल्याण भी है।

सदा पेड़-पौधों की रक्षा करें, उन्हें जीवंत बनाएँ।

यही आज कर्तव्य हमारा, सब मिलकर पर्यावरण बचाएँ।।

39. हम किसके अभाव में जीवन की कल्पना भी नहीं कर सकते—

(अ) पेड़-पौधों के (ब) मकान के (स) उद्योगों के (द) देश के

40. पेड़-पौधों से हमें कौनसी गैस प्राप्त होती है ?

(अ) ऑक्सीजन (ब) हाइड्रोजन (स) कार्बन डाई ऑक्साइड (द) नाइट्रोजन

41. निम्नलिखित में से कौनसा कथन असत्य है ?

(अ) पेड़-पौधों से हमें अनाज, फल, सब्जियाँ प्राप्त होती हैं।

(ब) रंग-बिरंगे सुगंधित फूल और औषधियाँ पेड़-पौधों से ही मिलते हैं।

(स) पेड़-पौधों पर कई उद्योग आधारित हैं।

(द) हमें पेड़-पौधों का संरक्षण नहीं करना चाहिए।

42. पेड़-पौधे कौनसी गैस ग्रहण करते हैं?
 (अ) कार्बन डाई ऑक्साइड (ब) हाइड्रोजन
 (स) ऑक्सीजन (द) नाइट्रोजन
43. पेड़-पौधे हमारे लिए हैं—
 (अ) अनुपयोगी (ब) उपयोगी (स) अनावश्यक (द) बेकार
44. निम्नलिखित में से किस वृक्ष की पूजा होती है ?
 (अ) पीपल (ब) आम (स) अमरुद (द) चमेली
45. हमारा पावन कर्तव्य है—
 (अ) पेड़-पौधों का संरक्षण (ब) पेड़-पौधों की कटाई
 (स) पेड़-पौधों की उपेक्षा (द) उपर्युक्त सभी
46. पेड़-पौधों के संरक्षण में निहित है—
 (अ) मानव जाति का कल्याण (ब) पर्यावरण का नाश
 (स) देश का अहित (द) गाँवों की दुर्दशा
47. हम सभी को मिलकर किसे बचाना है?
 (अ) मकान (ब) भोजन (स) पर्यावरण (द) वस्त्र

निम्नलिखित गद्यांश ध्यानपूर्वक पढ़कर प्रश्नों के उत्तर दीजिए—

स्वतंत्रता दिवस हमारा राष्ट्रीय पर्व है। यह पर्व प्रतिवर्ष 15 अगस्त को संपूर्ण देश में मनाया जाता है। हमारा देश सन् 1974 में स्वतंत्र हुआ था। इसके पहले यहाँ अंग्रेजों का शासन था। देश को स्वतंत्र कराने के लिए अनेक राष्ट्रभक्तों ने अपने प्राणों की आहुति दे दी।

15 अगस्त 1947 को प्रथम बार दिल्ली के लाल किले पर तिरंगा फहराया गया था। इस दिन सभी देशवासियों ने सैंकड़ों वर्ष बाद स्वतंत्र देश में साँस ली थी। इसी पावन तिथि को याद रखने के लिए हम प्रतिवर्ष 15 अगस्त को स्वतंत्रता दिवस के रूप में मनाते हैं।

स्वतंत्रता दिवस का मुख्य समारोह देश की राजधानी दिल्ली में होता है। भारत के प्रधानमंत्री दिल्ली के लाल किले पर तिरंगा ध्वज फहराते हैं और राष्ट्र के नाम अपना संदेश देते हैं। इस दिन स्वतंत्रता आंदोलन के वीर शहीदों को याद किया जाता है। सेना में अच्छे कार्य करने वाले सैनिकों को इस दिन सम्मानित भी किया जाता है। सभी राज्यों में मुख्यमंत्री ध्वजारोहण करते हैं। इस दिन सभी सरकारी, गैर सरकारी कार्यालयों में ध्वजारोहण के साथ-साथ अनेक सांस्कृतिक कार्यक्रम एवं खेल प्रतियोगिताएँ होती हैं। प्रतिभागी छात्र-छात्राओं को पुरस्कार दिए जाते हैं। मिठाई बाँटी जाती है। इस प्रकार यह पर्व सारे देश में धूमधाम से मनाया जाता है। स्वतंत्रता दिवस पर हमें देश की स्वतंत्रता की रक्षा करने का संकल्प लेना चाहिए।

हम स्वतंत्र भारत के बेटे, इसका मान बढ़ाएँगे।
सदा तिरंगा ऊँचा रखकर, जन-गण-मन हम गाएँगे।।

48. हमारा राष्ट्रीय पर्व है—
(अ) दीपावली (ब) क्रिसमस (स) स्वतंत्रता दिवस (द) रक्षा बंधन
49. स्वतंत्रता दिवस प्रतिवर्ष मनाया जाता है—
(अ) 15 अगस्त को (ब) 2 अक्टूबर को (स) 15 मार्च को (द) 26 जनवरी को
50. स्वतंत्रता से पहले हमारे यहाँ किसका शासन था?
(अ) अमेरिका का (ब) अंग्रेजों का (स) पुर्तगालियों का (द) चीन का
51. आहुति का आशय है—
(अ) पुरस्कार से (ब) खुशी से (स) बलिदान से (द) वीरता से
52. स्वतंत्रता दिवस पर राष्ट्रीय ध्वज प्रधानमंत्री द्वारा कहाँ फहराया जाता है?
(अ) लाल किले पर (ब) ताजमहल पर (स) संसद भवन पर (द) विद्यालय पर
53. स्वतंत्रता दिवस का मुख्य समारोह होता है—
(अ) मुम्बई में (ब) कलकत्ता में (स) दिल्ली में (द) मद्रास में
54. राष्ट्र के नाम संदेश किसके द्वारा दिया जाता है ?
(अ) गृहमंत्री द्वारा (ब) प्रधानमंत्री द्वारा (स) शिक्षा मंत्री द्वारा (द) राष्ट्रपति द्वारा
55. स्वतंत्रता दिवस के दिन याद किया जाता है—
(अ) वीर शहीदों को (ब) पुलिस को (स) सैनिकों को (द) शिक्षकों को
56. निम्नलिखित में से कौनसा कथन असत्य है ?
(अ) स्वतंत्रता दिवस पर मिठाई बाँटी जाती है।
(ब) स्वतंत्रता दिवस पर सांस्कृतिक कार्यक्रम होते हैं।
(स) स्वतंत्रता दिवस पर सरकारी, गैर सरकारी कार्यालयों पर ध्वजारोहण किया जाता है।
(द) स्वतंत्रता दिवस पर हमारे विद्यालय में अवकाश रहता है।
57. ध्वजारोहण का अर्थ है—
(अ) ध्वज फहराना (ब) ध्वज उतारना (स) ध्वज देना (द) ध्वज उठाना
58. स्वतंत्रता दिवस पर हमें संकल्प लेना चाहिए—
(अ) स्वयं की रक्षा करने का (ब) देश की स्वतंत्रता की रक्षा करने का
(स) अपने परिवार की रक्षा करने का (द) गाँव की रक्षा करने का

59. वह कक्षा 5 में पढ़ता है। वाक्य में ' वह ' शब्द है—
 (अ) संज्ञा (ब) सर्वनाम (स) क्रिया (द) विशेषण
60. निम्नलिखित शब्दों में सर्वनाम बताओ—
 (अ) गाय (ब) उसका (स) खाना (द) सफेद
61. संज्ञा या सर्वनाम की विशेषता बताने वाले शब्दों को कहते हैं—
 (अ) अपठित (ब) क्रिया (स) कारक (द) विशेषण
62. निम्नलिखित में से विशेषण शब्द बताओ—
 (अ) रंगीन (ब) विद्यालय (स) उन्होंने (द) बच्चे
63. वाक्य को उपयुक्त विशेषण से पूर्ण करो— कोयल.....होती है।
 (अ) वहाँ (ब) काली (स) उसकी (द) लाल
64. पुरुष या स्त्री जाति का बोध कराने वाले शब्दों को कहते हैं —
 (अ) कर्म (ब) संज्ञा (स) विशेषण (द) लिंग
65. निम्नलिखित में से स्त्रीलिंग शब्द है—
 (अ) माला (ब) गुलाब (स) हिमालय (द) कमल
66. निम्नलिखित में से पुल्लिंग शब्द कौनसा है ?
 (अ) मछली (ब) गंगा (स) बाग (द) हिन्दी
67. एक व अधिक की संख्या का बोध कराने वाले शब्दों को कहते हैं —
 (अ) क्रिया (ब) वचन (स) लिंग (द) विशेषण
68. वाक्य पूरा होने पर कौनसा चिह्न लगाया जाता है?
 (अ) पूर्ण विराम (ब) अल्प विराम (स) उद्धरण चिह्न (द) कारक चिह्न
69. कोई बात पूछने के लिए वाक्य में प्रयुक्त चिह्न कौनसा होगा ?
 (अ) अल्प विराम (ब) प्रश्नवाचक चिह्न (स) पूर्ण विराम (द) संकेतक
70. किसी कार्य के करने या होने का बोध कराने वाले शब्दों को कहते हैं—
 (अ) संज्ञा (ब) पर्यायवाची (स) विलाम (द) क्रिया
71. निम्नलिखित में से अकर्मक क्रिया का उदाहरण है—
 (अ) मीना सो रही है। (ब) शीला गीत गाती है।
 (स) माली फूल तोड़ता है। (द) राहुल पतंग उड़ा रहा है।

72. उचित कारक शब्द लिखकर वाक्य पूर्ण करें— गंगा हिमालय..... निकलती है।
 (अ) के लिए (ब) को (स) के (द) से
73. निम्नलिखित में से भविष्यकाल का उदाहरण कौनसा है?
 (अ) हम बाजार जाते हैं। (ब) वह बाजार गया।
 (स) वह नहीं नाचेगी। (द) वह पानी पी चुकी है।
74. समान अर्थ का बोध कराने वाले शब्दों को कहते हैं—
 (अ) विलोम (ब) अव्यय (स) अशुद्ध (द) पर्यायवाची
75. निम्नलिखित में से कौनसा शब्द 'आकाश' का पर्यायवाची है ?
 (अ) व्योम (ब) अमिय (स) सरोज (द) धन
76. "आराम हराम है" वाक्य में कौनसा विराम चिह्न प्रयुक्त हुआ है?
 (अ) अल्प विराम (ब) योजक चिह्न (स) अवतरण चिह्न (द) प्रश्नसूचक
77. अपने दैनिक जीवन की घटनाओं को प्रतिदिन लिखना कहलाता है—
 (अ) उपन्यास (ब) कहानी (स) लेख (द) डायरी लेखन
78. एक दूसरे को हँसाने के लिए हम सुनाते हैं—
 (अ) कविता (ब) चुटकुले (स) गीत (द) कहानी
79. मंच पर हावभाव के साथ संवाद करना कहलाता है—
 (अ) उपन्यास (ब) नाटक (स) गीत (द) कहानी
80. चौराहे पर रुकने का संकेत देती है—
 (अ) लाल बत्ती (ब) हरी बत्ती (स) नीली बत्ती (द) पीली बत्ती
81. घर में आस-पड़ोस और गाँव में गंदगी न होने देना कहलाता है—
 (अ) वीरता अभियान (ब) चुनाव अभियान (स) स्वच्छता अभियान (द) मत अभियान
82. गंदगी रहने से किस बात का खतरा होता है?
 (अ) बीमारी का (ब) बदबू का (स) जुर्माने का (द) लड़ाई का

निम्नलिखित पद्यांश ध्यानपूर्वक पढ़कर प्रश्नों के उत्तर दीजिए—

धरती के शृंगार पेड़ हैं, जीवन के आधार पेड़ हैं।

पेड़ हमें छाया देते हैं, स्वयं शीत—गर्मी सहते हैं।

बिना मुकुट के राजा हैं ये, कितने मन मोहक लगते हैं।

जंगल के परिवार पेड़ हैं, पंछी के घर—बार पेड़ हैं।

जहाँ पेड़ हैं, शीतलता है, शीतलता से मेघ बरसते।
 सूखी धरती हरियाती है, ताल तलैया सारे भरते।
 धरती के उपहार पेड़ हैं, खुशहाली के द्वार पेड़ हैं
 स्वस्थ बनाते श्रम हर लेते, हमें फूल—फल मेवे देते।
 करते हैं सम्पन्न सभी को पर न किसी से कुछ भी लेते।
 करते नित उपकार पेड़ हैं, सेवा के अवतार पेड़ हैं।

83. जीवन का आधार कौन हैं ?
 (अ) पंछी (ब) ताल—तलैया (स) पेड़ (द) मेघ
84. पेड़ किस परिवार के सदस्य हैं—
 (अ) राजा के परिवार के (ब) पंछी के परिवार के
 (स) हमारे परिवार के (द) जंगल के परिवार के
85. पेड़ हमें जीवनदायिनी गैस देते हैं जो है —
 (अ) ऑक्सीजन (ब) कार्बनडाई ऑक्साइड
 (स) घरेलू गैस (द) हाइड्रोजन
86. खुशहाली का विलोम शब्द है—
 (अ)सुख (ब) दुःख (स) प्यार (द) बदहाली
87. जहाँ पेड़ हैं वहाँ.....है। वाक्य को पूरा करें?
 (अ) शीतलता, वर्षा, हरियाली, खुशहाली
 (ब) गर्मी, सूखा, अकाल, बाढ़
 (स) प्रेम, प्यार, पंछी, परिवार
 (द) राजा, रानी, राजकुमार, राजकुमारी
88. फूल—फल के मध्य जो चिह्न लगा है, वह है—
 (अ) अल्प विराम (ब) विस्मयादिबोधक (स) योजक चिह्न (द) पूर्ण विराम
89. 'सूखी धरती हरियाती है', पंक्ति में विशेषण है—
 (अ) धरती (ब) सूखी (स) हरियाती (द) उपर्युक्त में से कोई नहीं
90. कविता का शीर्षक है?
 (अ) पेड़ (ब) पंछी (स) जंगल (द) मेघ

निम्नलिखित गद्यांश ध्यानपूर्वक पढ़कर प्रश्नों के उत्तर दीजिए—

छेनी—हथोड़े के वार से पत्थर पर जो कटाव उभरता है उससे पत्थर की किरचें छितरा जातीं और केशव आँख सिकोड़ लेता। केशव दस साल का है और अभी अपना काम सीख रहा है। पिता के एक बार करके दिखा देने पर वह सीधी लकीर वाले और घुमावदार डिजायन उकेर सकता है। अब तक उसने नक्काशी का जो काम किया था उनमें से इन घंटियों को बनाना ही सबसे ज्यादा मुश्किल है। केशव जानता है कि एक दिन ऐसा जरूर आयेगा जब वह बहुत बारीक जालियाँ, महीन नक्काशी बेल—बूटे, कमल के फूल, लहराते हुए साँप और इठलाकर चलते हुए घोड़े ये सब पत्थर पर उकेर पायेगा..... ठीक उसी तरह जैसे उसके पिता बनाते हैं।

91. 10 वर्ष की उम्र के बालक का नाम है—
(अ) कैलाश (ब) केशव (स) कमल (द) वह
92. केशव के पिता क्या काम करते हैं ?
(अ) खेती का (ब) मजदूरी का (स) नक्काशी का (द) पढ़ाने का
93. नक्काशी का कार्य किस पर किया जाता है ?
(अ) कागज पर (ब) फूल पर (स) हथोड़े पर (द) पत्थर पर
94. केशव जानता है कि वह एक दिन
(अ) पत्थर तोड़ेगा (ब) पिता जैसा नाम करेगा
(स) पिता जैसी नक्काशी करेगा (द) माता जैसे काम करेगा
95. बारीक का समानार्थी शब्द है।
(अ) पत्थर (ब) डिजाइन (स) फूल (द) महीन
96. केशव क्या काम सीख रहा है
(अ) नक्काशी (ब) गुनगुनाना (स) दौड़ना (द) सोना
97. नक्काशी में मुख्य औजार होता है—
(अ) फावड़ा—गेंती (ब) तीर—कमान (स) छेनी—हथोड़ा (द) भाला—बन्दूक
98. राष्ट्रीय पुष्प का नाम है—
(अ) गुलाब (ब) कमल (स) सरसों (द) आम
99. सरल का विलोम शब्द है —
(अ) कठिन (ब) ज्यादा (स) महीन (द) इठलना

निम्नलिखित पद्यांश ध्यानपूर्वक पढ़कर प्रश्नों के उत्तर दीजिए—

शिवांक 9 वर्ष का बच्चा है। वह अपने अनुभव अपनी डायरी में लिखता है। चलो उसकी डायरी के कुछ पन्ने पढ़ते हैं।

3 फरवरी, 2011 शनिवार

आज मैं दिन में जब तख्त पर बैठा था, तो मम्मी मेरे सिर में तेल लगा रही थी। आज धूप भी बहुत अच्छी खिली थी। पापा अमरुद के पेड़ से अमरुद तोड़ रहे थे। अमरुद बहुत मीठे थे। हमारे अमरुद के पेड़ के पीछे एक बेर का पेड़ है। उसमें भी बहुत सारे बेर लगे हैं, लेकिन बच्चे कच्चा ही खा जाते हैं। आज मैंने देखा मेरे अमरुद के पेड़ पर बहुत सारी गिलहरियाँ और चिड़ियाँ एक दूसरे को पकड़ रही थीं। कभी गिलहरियाँ जामुन के पेड़ पर जाती तो कभी नीम के पेड़ पर। मुझे बहुत अच्छा लगता है, जब गिलहरियाँ जोर-जोर से चीं-चीं-चीं करतीं। ऐसा लगता है जैसे चिढ़ा रही हो।

30 मार्च 2011, शुक्रवार

आज सुबह पापा ने जल्दी से मुझे उठाया। उन्होंने कहा, “देखो-देखो बारिश हो रही है ओले गिर रहे हैं। बहुत ठंड पड़ रही है।” फिर मैं जल्दी से उठा और पापा से कहा “दीदी को भी उठाइए।” फिर हमने देखा कि हमारे घर के सामने वाले मैदान में हरी-हरी घास पर सफेद-सफेद ओले गिर रहे थे। ऐसा लग रहा था किसी ने चमेली के फूल बिखरा दिए हों। बहुत अच्छा लग रहा था। ओले पड़ रहे थे, बारिश हो रही थी, चिड़ियाँ भीग रही थीं, कौए परेशान थे, पेड़ काँप रहे थे, बिजली चमक रही थी। बादल हमें डॉट रहे थे-गड़-गड़-गड़। ठंडी हवा हमारे घर में घुसी जा रही थी। एक चिड़ियाँ हमारी खिड़की पर उरी-उरी बैठी थी। बहुत देर तक बैठी रही। फिर उड़ गई। आज दोपहर को धूप निकली, फिर हम खेलने निकले। आजकल हम लोग मिट्टी के गोले बना के सुखा देते हैं। फिर हम उनके ऊपर पेंटिंग करते हैं। उसके बाद फिर उनसे खेलते हैं।

अब निम्नलिखित प्रश्नों के उत्तर बताइये—

100. मम्मी मेरे सिर में तेल लगा रही थी। यहाँ ‘मेरे’ शब्द किसके लिये है—
(अ) पापा के लिये (ब) मम्मी के लिये (स) दीदी के लिये (द) शिवांक के लिये
101. शिवांक को गिलहरियाँ चिढ़ा रही थीं —
(अ) भौं-भौं-भौं करके (ब) चीं-चीं-चीं करके
(स) गड़-गड़-गड़ करके (द) फड़-फड़-फड़ करके
102. डायरी में क्या लिखते हैं ?
(अ) कहानी (ब) अनुभव (स) निबंध (द) प्रार्थना-पत्र
103. पापा ने शिवांक को सुबह जल्दी किस दिनांक को उठाया ?
(अ) 30 मार्च 2011, शुक्रवार (ब) 30 फरवरी 2011
(स) 3 फरवरी 2011 शनिवार (द) 3 मार्च 2011 शुक्रवार

104. चमेली के फूल जैसे कौन लग रहे थे ?
 (अ) गिलहरी (ब) बेर (स) ओले (द) अमरुद
105. शिवांक की क्या आदत है ?
 (अ) खेलने की (ब) झूठ बोलने की (स) नहाने की (द) डायरी लिखने की
106. 30 मार्च 2011, शुक्रवार की डायरी के पन्ने को पढ़ने पर किस मौसम का पता चलता है?
 (अ) गर्मी (ब) वर्षा (स) बसन्त (द) सर्दी
107. आगे का विलोम शब्द है।
 (अ) पास (ब) पीछे (स) ऊपर (द) नीचे
108. बेर का पेड़ अमरुद के पेड़ के—
 (अ) पास था (ब) पीछे था (स) ऊपर था (द) नीचे था
109. “देखो—देखो बारिश हो रही है ओले गिर रहे हैं” कथन में कौन—सा काल है ?
 (अ) भूतकाल (ब) भविष्यकाल
 (स) वर्तमानकाल (द) उपर्युक्त में से कोई नहीं
110. कुल कितने पक्षियों—जानवरों के नाम डायरी में आए हैं—
 (अ) 2 (ब) 3 (स) 4 (द) 5
111. 3 फरवरी 2011, शनिवार को शिवांक की मम्मी क्या कर रही थी ?
 (अ) खाना बना रही थी। (ब) सिर में तेल लगा रही थी।
 (स) झाड़ू लगा रही थी। (द) कपड़े धो रही थी।
112. बादल कैसी आवाज कर रहे थे ?
 (अ) फड़—फड़—फड़ (ब) चीं—चीं—चीं
 (स) भौं—भौं—भौं (द) गड़—गड़—गड़
113. शिवांक को क्या अच्छा लगता है ?
 (अ) गिलहरियों की चीं—चीं—चीं (ब) बादलों की गड़—गड़—गड़
 (स) कुत्ते की भौं—भौं—भौं (द) सर्दी का मौसम

निम्नांकित साँप-सीढ़ी के खेल के चित्र को ध्यानपूर्वक पढ़कर, देखकर, समझकर प्रश्नों के उत्तर दीजिए-



114. साँप-सीढ़ी में कितने साँप हैं ?
 (अ) 4 (ब) 3 (स) 1 (द) 5
115. साँप-सीढ़ी का आरम्भ किस नंबर से हुआ है ?
 (अ) 30 (ब) 20 (स) 1 (द) 10
116. सहपाठी की भोजन के दौरान मदद करने पर क्या होगा ?
 (अ) साँप काटेगा (ब) सीढ़ी चढेगा (स) वहीं रहेगा (द) साँप नहीं काटेगा
117. दिव्यांग बच्चों को अपने साथ खेल में शामिल नहीं करने वाला पहुँचेगा—
 (अ) 20 से 11 (ब) 3 से 9 (स) 28 से 18 (द) 25 से 4

118. साँप-सीढ़ी खेल में अंतिम नम्बर है।

(अ) 14 (ब) 1 (स) 30 (द) 29

119. सहपाठी के धीमी गति से काम करने से उस पर झल्लाने वाला पहुँचेगा-

(अ) 8 से 14 (ब) 5 से 15 (स) 27 से 13 (द) 10 से 18

120. अंत का विलोम शब्द -

(अ) खत्म (ब) अंतिम (स) आरंभ (द) समाप्त

121. सीढ़ियों की संख्या है-

(अ) 3 (ब) 7 (स) 6 (द) 5

122. खेल में कितने प्रकार के साँप हैं ?

(अ) 1 (ब) 2 (स) 3 (द) 4

123. क्रम 20 पर साँप ने काटा क्योंकि -

- (अ) दिव्यांग सहपाठी को पाठ समझने में मदद की
(ब) दिव्यांग सहपाठी को अपने साथ खेल में शामिल नहीं किया
(स) दिव्यांग सहपाठी को कक्षा में चिढ़ाया
(द) छात्रा की दिव्यांगता पर हँसी उड़ाई

124. अच्छे अंक प्राप्त करने पर दिव्यांग सहपाठी की प्रशंसा करने वाला पहुँचेगा-

(अ) 29 से 2 (ब) 20 से 11 (स) 17 से 26 (द) 5 से 16

125. साँप-सीढ़ी खेल किस की सहायता से खेला जाता है ?

(अ) कौड़ी (ब) पासा (स) सिक्का (द) पेंसिल






126. सबसे ज्यादा लम्बाई वाला साँप किस नम्बर पर काटता है ?

(अ) 2 (ब) 27 (स) 20 (द) 29

127. क्रम 10 से 18 पर पहुँचने के लिए करना पड़ता है-

- (अ) सहपाठी को पाठ समझने में मदद।
(ब) सहपाठी की दिव्यांगता पर हँसी उड़ाना।
(स) दिव्यांग बच्चे को चिढ़ाने पर अन्य बच्चों को रोकना।
(द) दिव्यांग सहपाठी को भोजन करने में मदद।

नोट:- चित्रों को देखकर चरणों को पढ़कर समझें -

सामग्री :-	रूमाल, 4 धागे समान लंबाई के एवं एक छोटा पत्थर	
प्रथम चरण	समान लंबाई के धागे के चारों टुकड़ों को रूमाल के चारों कोनों से बराबर दूरी पर बाँधना।	
द्वितीय चरण	धागे बाँधे हुए रूमाल के चारों कोनों को बीच से मोड़कर पत्थर को धागे से बाँधना	
तृतीय चरण	रूमाल को समेटना	
चतुर्थ चरण	समेटे हुए रूमाल पर धागा समेटकर पत्थर सहित पकड़ना व ऊपर उछालना	
पंचम चरण	ऊपर उछाले गये रूमाल पत्थर, धागे वापस पैराशूट जैसे नीचे आता है। धीमी गति से आएगा।	


अब निम्न प्रश्नों के उत्तर दीजिए -

128. धागे की संख्या कितनी है ?
 (अ) 1 (ब) 2 (स) 3 (द) 4
129. कुल कितने प्रकार की सामग्री है ?
 (अ) 1 (ब) 2 (स) 3 (द) 4
130. समान लम्बाई वाली सामग्री है—
 (अ) रूमाल (ब) धागे (स) पत्थर (द) हवा
131. यदि रूमाल में छेद होगा तो—
 (अ) धागे बाँधे नहीं जायेंगे (ब) पत्थर बाँधा नहीं जाएगा
 (स) पैराशूट जैसे नहीं उड़ेगा (द) समेटा नहीं जाएगा
132. तीसरे चरण में होता है—
 (अ) धागे बाँधना (ब) पत्थर बाँधना (स) रूमाल समेटना (द) ऊपर फेंकना
133. चित्रानुसार पैराशूट बनाने का सही क्रम है—
 (अ) चरण-2, चरण-3, चरण-4, चरण-1 (ब) चरण-3, चरण-2, चरण-4, चरण-1
 (स) चरण-4, चरण-3, चरण-2, चरण-1 (द) चरण-1, चरण-2, चरण-3, चरण-4

134. पैराशूट बनाने के लिये सामग्री है—

(अ) रुमाल, धागे, सुई (ब) रुमाल, सुई, पत्थर (स) रुमाल, धागे, पत्थर (द) पत्थर, सुई, धागा

सूर्योदय



उपर्युक्त चित्र को ध्यान से देखिए और प्रश्नों के उत्तर दीजिये —

135. सूर्य का आकार चित्र में दिया है—

(अ) गोल (ब) चौकोर (स) आधा गोल (द) त्रिकोण

136. चित्र में कितने पक्षी हैं ?

(अ) 1 (ब) 2 (स) 3 (द) 4

137. नाव कहाँ पर है ?

(अ) पानी पर (ब) जमीन पर (स) आकाश में (द) पाताल में

138. बादल का पर्यायवाची शब्द है—

(अ) कमल (ब) तोय (स) मेघ (द) गगन

139. पक्षियों की शरण स्थली होती है—

(अ) पेड़ (ब) पानी (स) आसमान (द) हवा

140. सूर्यास्त किस दिशा में होता है—

(अ) पूर्व (ब) पश्चिम (स) उत्तर (द) दक्षिण

141. पानी में पाया जाने वाला जीव है—

(अ) मनुष्य (ब) शेर (स) हाथी (द) मछली

142. सूर्य से प्राप्त होता है—

(अ) पानी (ब) हवा (स) प्रकाश (द) भोजन

143. सूर्योदय का विलोम शब्द है—

(अ) प्रातःकाल (ब) सूर्यास्त (स) दोपहर (द) सांयकाल

144. आकाश व जमीन के मिलने का स्थान है—
 (अ) दौंये (ब) बाँये (स) ऊपर (द) क्षितिज
145. सूर्य उदय का सही समय है—
 (अ) प्रातःकाल (ब) सांयकाल (स) रात (द) दोपहर
146. हमारे देश का नाम 'भारत' किस वीर बालक के नाम पर रखा गया है ?
 (अ) ध्रुव (ब) प्रहलाद (स) भरत (द) एकलव्य
147. लाल पीला होना— मुहावरे का क्या अर्थ है ?
 (अ) अत्यधिक खुश होना (ब) अत्यधिक रोना
 (स) अत्यधिक क्रोध करना (द) अत्यधिक काम करना
148. झूलों का महीना कौनसा कहा जाता है ?
 (अ) जनवरी (ब) फाल्गुन (स) बसंत (द) सावन
149. स्वस्थ शरीर में..... निवास करता है —
 (अ) रोगाणु (ब) अस्वस्थ मन (स) स्वस्थ मस्तिष्क (द) कीटाणु
150. हमारा राष्ट्रीय पशु है—
 (अ) ऊँट (ब) शेर (स) गाय (द) बाघ
151. रहिमन धागा प्रेम का, मत तोड़ो छिटकाय ।
 टूटे से फिर ना जुड़े, जुड़े गाँठ पड़ जाय ।।
 यह दोहा किस कवि ने लिखा है —
 (अ) कबीर (ब) रहीम (स) महात्मा गांधी (द) कपिल देव
152. कामधेनु किसे कहा जाता है ?
 (अ) बकरी को (ब) भैंस को (स) भेड़ को (द) गाय को
153. सदाचारी बनने के लिए क्या आवश्यक है ?
 (अ) बेइमानी (ब) शैतानी (स) ईमानदारी (द) कामचोरी
154. मोहन ने मीठा दूध पीया । वाक्य में विषेषण है —
 (अ) मोहन (ब) मीठा (स) दूध (द) पीया
155. यदि किताबें नहीं होतीं तो क्या होता वाक्य में कौनसा विराम चिह्न प्रयुक्त होगा ?
 (अ) पूर्ण विराम (ब) अल्प विराम (स) प्रश्नवाचक (द) उद्धरण
156. चौराहे पर लाल बत्ती किसका संकेत है ?
 (अ) रूकने का (ब) तैयार रहने का (स) चलने का (द) सावधान रहने का
157. स्वस्थ रहने के लिए हमें करना चाहिए
 (अ) कसरत (ब) आराम (स) क्रोध (द) चिन्ता
158. निम्नलिखित में से क्रिया शब्द है—
 (अ) खेलना (ब) रतन (स) उसका (द) सफेद
159. 'सम्मान' का विलोम शब्द है
 (अ) असत्य (ब) अपमान (स) अपराध (द) अनजान
160. निम्न में से कौन—सा कार्ड आप 18 वर्ष की उम्र के पश्चात् ही प्राप्त कर सकते हैं?(NAS 2017)
 (अ) आधार कार्ड (ब) राशन कार्ड (स) रिपोर्ट कार्ड (द) मतदाता पहचान पत्र

उत्तरतालिका (हिन्दी)

1 (ब)	34 (ब)	67 (ब)
2 (ब)	35 (अ)	68 (अ)
3 (द)	36 (ब)	69 (ब)
4 (अ)	37 (ब)	70 (द)
5 (द)	38 (अ)	71 (अ)
6 (द)	39 (अ)	72 (द)
7 (द)	40 (अ)	73 (स)
8 (अ)	41 (द)	74 (द)
9 (ब)	42 (अ)	75 (अ)
10 (अ)	43 (ब)	76 (स)
11 (स)	44 (अ)	77 (द)
12 (स)	45 (अ)	78 (ब)
13 (ब)	46 (अ)	79 (ब)
14 (अ)	47 (स)	80 (अ)
15 (स)	48 (स)	81 (स)
16 (अ)	49 (अ)	82 (अ)
17 (अ)	50 (ब)	83 (स)
18 (द)	51 (स)	84 (द)
19 (ब)	52 (अ)	85 (अ)
20 (अ)	53 (स)	86 (द)
21 (ब)	54 (ब)	87 (अ)
22 (द)	55 (अ)	88 (स)
23 (स)	56 (द)	89 (ब)
24 (द)	57 (अ)	90 (ब)
25 (अ)	58 (ब)	91 (ब)
26 (द)	59 (ब)	92 (स)
27 (द)	60 (ब)	93 (द)
28 (ब)	61 (द)	94 (स)
29 (स)	62 (अ)	95 (द)
30 (ब)	63 (ब)	96 (अ)
31 (अ)	64 (द)	97 (स)
32 (अ)	65 (अ)	98 (ब)
33 (अ)	66 (स)	99 (अ)

100 (द)	130 (ब)	
101 (ब)	131 (स)	
102 (ब)	132 (स)	
103 (अ)	133 (द)	
104 (स)	134 (स)	
105 (द)	135 (अ)	
106 (ब)	136 (द)	
107 (ब)	137 (अ)	
108 (ब)	138 (स)	
109 (स)	139 (अ)	
110 (ब)	140 (ब)	
111 (ब)	141 (द)	
112 (द)	142 (स)	
113 (अ)	143 (ब)	
114 (अ)	144 (द)	
115 (स)	145 (अ)	
116 (ब)	146 (स)	
117 (द)	147 (स)	
118 (स)	148 (द)	
119 (स)	149 (स)	
120 (स)	150 (द)	
121 (स)	151 (ब)	
122 (द)	152 (द)	
123 (द)	153 (स)	
124 (स)	154 (ब)	
125 (ब)	155 (स)	
126 (द)	156 (अ)	
127 (स)	157 (अ)	
128 (द)	158 (अ)	
129 (स)	159 (ब)	
	160 (द)	

निम्नलिखित पद्यांश ध्यानपूर्वक पढ़कर प्रश्नों के उत्तर दीजिए—

सावधानी से शरीर को संभालते हुए तेन्जिंग और हिलेरी दोनों एवरेस्ट की चोटी पर चढ़ाई कर रहे थे। उनका शरीर थक-कर चूर हो रहा था लेकिन उनके होंसले में कमी नहीं थी। वे आगे बढ़ते जा रहे थे। चलते-चलते सामने लगभग 12 मीटर ऊँची एक चट्टान दिखी। वह एकदम सीधी थी। तेन्जिंग ने पाँव रखने और हाथ गड़ाने के लिए बर्फ में गढ़डे बनाए। बड़ी कठिनाई और सावधानी से एक-एक पाँव गढ़डों में रखते हुए वे ऊपर चढ़े। आखिर चट्टान की चढ़ाई का अंत आ ही गया। चट्टान की चौड़ाई दिखाई पड़ने लगी। अब क्या था। वे दोनों एवरेस्ट पर्वत के शिखर पर थे। एवरेस्ट दुनिया की सबसे ऊँची पर्वत चोटी है। तेन्जिंग और हिलेरी ने एक दूसरे को देखा। उनकी आँखों में चमक थी। उनकी सारी थकावट दूर हो चुकी थी। उनका मन आनंद से भर गया था।

- तेन्जिंग और हिलेरी एवरेस्ट पर क्यों चढ़ सके?
(अ) वे बहुत आनंदित थे। (ब) वे बहुत हिम्मत वाले थे।
(स) वे बहुत परेशान थे। (द) वे बहुत थके हुए थे।
- एवरेस्ट की सबसे खास बात क्या है?
(अ) यह एक खतरनाक पहाड़ है। (ब) यह दुनिया की सबसे ऊँची चोटी है।
(स) तेन्जिंग और हिलेरी इसकी चोटी पर चढ़े थे। (द) इस पर हमेशा बर्फ जमी रहती है।
- तेन्जिंग और हिलेरी को चट्टान पर चढ़ने में कठिनाई क्यों हो रही थी?
(अ) चट्टान बिलकुल सीधी थी। (ब) चट्टान की बर्फ पिघल रही थी।
(स) चट्टान पर बहुत गढ़डे थे। (द) चट्टान पर जंगली जानवर थे।
- तेन्जिंग और हिलेरी उत्साहित क्यों हो गए?
(अ) दोनों ने पर्वत पर चढ़ाई कर ली थी। (ब) दोनों ने बर्फ में गढ़डे कर लिए थे।
(स) दोनों अच्छे दोस्त थे। (द) उन्होंने सीधी चट्टान देखी।
- अनुच्छेद के अनुसार खाली स्थान भरिए—तेन्जिंग और हिलेरी का मन भर गया था।
(अ) आनंद से (ब) दर्द से (स) थकान से (द) दुख से

निम्नलिखित पद्यांश ध्यानपूर्वक पढ़कर प्रश्नों के उत्तर दीजिए—

लोभी सेठ

एक था सेठ, एक थी सेठानी। जब उनके घर कोई मेहमान आता, तो उन्हें लगता कि कोई आफत आ गई। एक बार उनके घर दो मेहमान आए। सेठ को फिक्र हो गई। उसने सोचा कि ऐसी कोई तरकीब सोचनी चाहिए कि ये मेहमान यहाँ से चले जाएँ।

सेठ ने घर के अंदर जाकर सेठानी से कहा, “सुनो, जब मैं तुम पर चिल्लाऊँ, तो जवाब में तुम भी मुझ पर चिल्लाना और जब मैं घर से बाहर भागूँ तो तुम बेलन लेकर मेरे पीछे भागना। मेहमान समझ जाएँगे कि इस घर में झगड़ा है, और वे वापस चले जाएँगे।”

सेठानी बोली, “अच्छी बात है।”

कुछ देर के बाद सेठ घर में बैठा-बैठा सेठानी पर चिल्लाने लगा। जवाब में सेठानी भी चिल्लाई। सेठ घर से बाहर भागा। सेठानी बेलन लेकर सेठ के पीछे भागी।

मेहमान सोचने लगे, “लगता है यह सेठ लोभी है, इसलिए यह सारा नाटक कर रहा है। चलो, हम पहली मंजिल पर चलें और वहाँ जाकर सो जाएँ।”

यह मानकर कि मेहमान चले गए होंगे, कुछ देर के बाद सेठ और सेठानी दोनों घर लौटे। मेहमानों को न देखकर सेठ बहुत खुश हुआ और बोला, “अच्छा हुआ बला टली।”

फिर सेठ और सेठानी दोनों एक-दूसरे की तारीफ करने लगे।

सेठ बोला, “मैं कितना होशियार हूँ कि घर से भाग निकला!”

सेठानी बोली, “मैं कितनी फूर्तीली हूँ कि बेलन लेकर भागी।”

मेहमानों ने बात सुनी, तो वे ऊपर से ही बोले, “और हम कितने चतुर हैं कि पहली मंजिल पर आराम से सोए हैं।”

6. सेठ कैसा था?

(अ) लोभी (ब) होशियार (स) दयालु (द) झगड़ालू

7. सेठानी सेठ के पीछे बेलन लेकर क्यों भागी?

(अ) उसे गुस्सा आ रहा था। (ब) यह मेहमानों को भगाने की तरकीब थी।

(स) उसे दौड़ने-भागने का शौक था। (द) वह सेठ को वापस लाना चाहती थी।

8. “सेठ और सेठानी दोनों घर लौटे।” इस वाक्य में क्रिया शब्द कौन-सा है?

(अ) सेठ (ब) घर (स) दोनों (द) लौटे

9. सेठ बोला, “अच्छा हुआ बला टली।” इस वाक्य में बला किसे कहा गया है?

(अ) सेठ को (ब) सेठानी को (स) मेहमानों को (द) बेलन को

10. दी गयी कहानी में सबसे पहले क्या हुआ?

(अ) मेहमान घर पर आए। (ब) सेठ, सेठानी पर चिल्लाया।

(स) सेठानी, सेठ के पीछे भागी। (द) मेहमान सो गए।

फिरकी
बाल पत्रिका



**क्या आप फिरकी के अंक
6 माह तक उपहार में
चाहते हैं?**

फिरकी बच्चों की रचनाओं के लिये कुछ पन्ने होते हैं जिन्हे "मेरा पन्ना" नाम दिया जाता है। इस स्तम्भ के लिये बच्चों की रचनाएँ भेजें और बच्चों को रचनाएँ भेजने के लिये प्रोत्साहित करें।

"खिल बच्चों की खबराएँ प्रकाशित होती हैं, उन्हें हम 6 माह तक फिरकी के अंक उपहार स्वरूप भेजते हैं।"

अपनी रचनाएँ खिल पते पर भेज सकते हैं या ई-मेल कर सकते हैं

सम्पादक,
फिरकी बाल पत्रिका, एन.सी.ई.आर.टी.
नई दिल्ली-110016

अपनी रचनाओं के साथ अपना नाम, उम्र/कक्षा व पत्र पता लिखना न भूलें।

11. यह विज्ञापन किसके बारे में है?
 (अ) फिरकी बाल पत्रिका के बारे में (ब) बच्चों के बारे में
 (स) उपहार के बारे में (द) अखबार के बारे में
12. फिरकी बच्चों की रचनाओं के लिए कुछ पन्ने होते हैं। रिक्त स्थान में क्या आएगा?
 (अ) के लिए (ब) में (स) की (द) से
13. फिरकी पत्रिका उपहार में किन्हें दी जाती है?
 (अ) जो सम्पादक को पत्र लिखते हैं। (ब) जो फिरकी पत्रिका खरीदते हैं।
 (स) जिनकी रचनाएँ फिरकी में प्रकाशित होती हैं। (द) जो उपहार पाना चाहते हैं।
14. 'मेरा पन्ना' में बच्चों की रचनाएँ प्रकाशित की जाती है। इस उत्तर के लिए सबसे सही प्रश्न कौन-सा है?
 (अ) 'मेरा पन्ना' कहाँ होता है? (ब) 'मेरा पन्ना' में क्या प्रकाशित किया जाता है?
 (स) 'मेरा पन्ना' कौन प्रकाशित करता है? (द) 'मेरा पन्ना' किसे कहते हैं?
15. नीचे दिये गए शब्दों में से 'भेजना' का विलोम शब्द कौन-सा है?
 (अ) प्राप्त करना (ब) ढूँढना (स) खरीदना (द) चाहना

निम्नलिखित पद्यांश ध्यानपूर्वक पढ़कर प्रश्नों के उत्तर दीजिए—

अनोखी तरकीब

बहुत पुरानी बात है। एक व्यापारी के यहाँ चोरी हो गई। व्यापारी राजा कृष्णदेव राय के पास पहुँचा और चोरी के बारे में बताया। राजा ने अपने सबसे बुद्धिमान मंत्री तेनालीराम से कहा, “आप ही पता लगाइए कि चोरी किसने की है।”

तेनालीराम ने व्यापारी के सारे नौकरों और मित्रों को बुलाया और सबको एक-एक छड़ी दी। सभी छड़ियाँ बराबर थीं। अब तेनालीराम ने कहा, “इन छड़ियों को आप सब अपने-अपने घर ले जाएँ और कल सुबह वापस ले आएँ। इन सभी छड़ियों में एक खास बात है। ये चोर के पास जाकर एक अँगुली के बराबर अपने आप बढ़ जाती है। जो चोर नहीं होता है, उसकी छड़ी न बढ़ती है, न घटती है। इस तरह मैं असली चोर की पहचान कर लेता हूँ।” सभी एक-एक छड़ी लेकर अपने-अपने घर चल दिए। उन्हीं में व्यापारी के यहाँ चोरी करने वाला चोर भी था। घर पहुँचकर उसने सोचा, “अगर कल सुबह राजा के सामने मेरी छड़ी एक अँगुली बड़ी निकली तो वे मुझे तुरंत पकड़ लेंगे। फिर न जाने वे कैसी सजा दें। इसलिए क्यों न इस विचित्र छड़ी को एक अँगुली के बराबर काट दिया जाए।” चोर ने ऐसा ही किया। फिर उसे घिस-घिस कर ऐसा कर दिया कि पता ही न चले कि वह काटी गई है। सुबह चोर अपनी छड़ी लेकर खुशी-खुशी राजा के यहाँ पहुँचा।

तेनालीराम एक-एक कर छड़ी देखने लगे। जब चोर की छड़ी देखी तो वह एक अँगुली छोटी पाई गई।

16. कहानी के अंत में क्या हुआ ?

- (अ) छड़ियों को नापा गया। (ब) चोर को पकड़ लिया गया।
(स) व्यापारी के यहाँ दूसरी चोरी हो गई। (द) चोर को डर लगने लगा।

17. राजा ने तेनालीराम को चोर का पता लगाने के लिए क्यों कहा?

- (अ) राजा तेनालीराम को पसंद करते थे। (ब) तेनालीराम सबसे बुद्धिमान मंत्री थे।
(स) तेनालीराम के पास जादुई छड़ियाँ थीं। (द) तेनालीराम को चोर के बारे में पता था।

18. “इस विचित्र छड़ी को एक अँगुली के बराबर काट दिया जाए।”

इस वाक्य में विचित्र का अर्थ क्या है?

- (अ) टूटी हुई (ब) बड़ी (स) अनोखी (द) पुरानी

19. “सुबह चोर अपनी छड़ी लेकर खुशी-खुशी राजा के यहाँ पहुँचा”

इस वाक्य में क्रिया शब्द कौन-सा है?

- (अ) पहुँचा (ब) अपनी (स) खुशी-खुशी (द) सुबह

20. चोर का पता लगाने के लिए तेनालीराम ने किसे बुलाया?

- (अ) राजा को (ब) राजा और व्यापारी को
(स) व्यापारी के नौकरों को (द) व्यापारी के सारे नौकरों और मित्रों को

कविताओं के पोस्टर



पढ़ो और फिर चाहो तो अपने दोस्त को
उपहार में दे दो!

कविता पोस्टर के इस पहले गुच्छे में हैं बारह कविताएँ।
कीमत है सिर्फ पच्चीस रूपए।

इन्हें मँगाने के लिए तुम नीचे दिए पते पर लिख सकते हो।
या हमें फोन कर सकते हो। या चाहो तो सीधे ऑनलाइन मँगा लो-

प्रकाशक विभाग,
एन.सी.ई.आर.टी.
श्री अद्विती मार्ग, नई दिल्ली - 110016
फोन - 01126454502
वेबसाइट : <http://ncert.nic.in>

21. इस विज्ञापन में किसके बारे में बताया गया है?
(अ) दोस्तों के बारे में (ब) उपहार के बारे में
(स) कविताओं के पोस्टर के बारे में (द) विद्यालय के बारे में
22. कविताओं के पोस्टर को मँगाने के लिए आप क्या करोगे?
(अ) संदेश भेजेंगे (ब) फोन करेंगे (स) कविता भेजेंगे (द) उपहार भेजेंगे
23. आप कविताओं के पोस्टर कितने रुपयों में खरीद सकते हैं?
(अ) पचास रुपये (ब) पच्चीस रुपये (स) सौ रुपये (द) बीस रुपये
24. विज्ञापन में कविता पोस्टर के बारे में क्या बताया गया है?
(अ) इन्हें खुद बनाया जा सकता है (ब) इन्हें सजाया जा सकता है
(स) इन्हें मुफ्त में पाया जा सकता है (द) इन्हें दोस्तों को दिया जा सकता है
25. निम्नलिखित में से कौन-सा शब्द संज्ञा है?
(अ) दोस्त (ब) तुम (स) पच्चीस (द) पढ़ना